

# शासकीय अभियांत्रिकी महाविद्यालय, औरंगाबाद

स्टेशन रोड, उस्मानपुरा, औरंगाबाद, छत्रपती संभाजीनगर — ४३१ ००५  
“In Pursuit of Global Competitiveness”

## निविदा अर्ज



## मुर्लीचे वसतिगृह मेस निविदा

(कंत्राटी तत्वावर मेस चालविण्यास देणे बाबतचा निविदा अर्ज)

निविदा विक्री स्थळ — विद्युत भांडार, विद्युत अभियांत्रिकी विभाग

निविदा विक्री दिनांक — ०१/०७/२०२४ ते १०/०७/२०२४  
(सकाळी ११.०० ते सायंकाळी ०५.०० पर्यंत ( फक्त कार्यालयीन दिवशी))

निविदा स्विकृती दिनांक — ०१/०७/२०२४ ते १२/०७/२०२४  
(सकाळी ११.०० ते सायंकाळी ०५.०० पर्यंत ( फक्त कार्यालयीन दिवशी))

निविदा उघडण्याचा दिनांक — १५/०७/२०२४ सकाळी ११.३० वाजता

सेमिनार हॉल, विद्युत अभियांत्रिकी विभाग

किंमत रूपये १०००/- मात्र (नापरतावा)

मोहोरबंद लिफाफा 'ब' हा लिफाफा 'अ' मध्ये घालून लिफाफा 'अ' मोहोरबंद स्थितीत प्राचार्य, शासकीय अभियांत्रिकी महाविद्यालय औरंगाबाद, छत्रपती संभाजीनगर यांचे कार्यालयात अंतिम दिनांकपुर्वी सादर करावा.

# मेस निविदा

## मुर्लीची वसतिगृह मेस चालविण्यासंदर्भात आवश्यक विवरण

१) माहिती :- शासकीय अभियांत्रिकी महाविद्यालय औरंगाबाद, छत्रपती संभाजीनगर येथील

मातोश्री मुर्लीचे वसतिगृह जुने व नवे एकुण मुर्लीची संख्या - ३५०

वेळ - सकाळी ९.३० ते २.०० वाजेपर्यंत

रात्री ८.०० ते ९.३० वाजेपर्यंत

मेस चालविण्यासाठी कंत्राटी पध्दतीने कंत्राटदार नियुक्त करावयाचे आहे.

कंत्राटदारास खालील अटी व शर्ती बंधनकारक राहतील.

२) मेसबाबत काही महत्वाच्या अटी व शर्ती :-

१. कंत्राटदारास मेसच्या जागेचे दरमहा भाडे रू.५०००/- (पाच हजार रूपये मात्र) व विद्युत वापराचे प्रति युनिट रू. १२/- ( बारा रूपये मात्र) महिन्याच्या दहा तारखेच्या आत संस्थेच्या रोखा विभागात भरावे लागेल.
२. सदर निविदा हे सुयोग्य दर, सकस आहार व सक्षम अनुभवी व्यक्तीची / संस्थेची मेस चालविण्यास निवड करण्यासाठी असून केवळ एकंदरीत कमी दराच्या आधारे निविदा मंजुर होईल असे नाही. एकुण सभ्यता, मालाची किंमत आणि पौष्टिकता, गुणवत्ता स्वच्छता इ. बाबत तुलनात्मक तपासणी करून सर्व निर्णय घेण्याचे समितीस अधिकार आहे. निविदांचे आधारे तसेच प्रत्यक्षात चौकशी करून व मुल्यमापन करून नियुक्त समितीच्या अंतिम पाहणीनुसार सक्षम मेस चालकास मेस चालविण्यास देण्याचा अंतिम निर्णय घेण्याचे संपूर्ण अधिकार समितीस मा.प्राचार्य यांना प्राप्त आहेत.
३. निविदा उघडतांना प्रथम मोहोरबंद निविदा अ (तांत्रिक लिफाफा) उघडण्यात येईल. निविदा अ (तांत्रिक लिफाफा) यामध्ये आवश्यक ती सर्व कागदपत्रे त्याची सत्यता व अनुभव पडताळल्यानंतर संस्थेच्या नियमानुसार मेस चालविण्यास सक्षम असलेल्या निविदाधारकांचा लिफाफा ब (दरपत्रक लिफाफा) उघडण्यात येईल.
४. आपली निविदा मंजुर झाल्यास आपणास त्वरीत रूपये २०००००/- (रूपये दोन लक्ष मात्र) सुरक्षा ठेव मेस सुरू करणेपुर्वी भरावी लागेल. त्यावर कसलेही व्याज मिळणार नाही. मेस सुरक्षा अनामत रक्कम मेस कराराचा कालावधी संपल्यानंतर हिशोबाअंती शिल्लक रक्कम प्रमाणपत्र घेवून परत दिली जाईल.
५. स्वयंपाकासाठी लागणारे इतर साहित्य उदा. अन्नधान्य, गॅस (व्यावसायिक सिलेंडर), तुध, भाज्या इ. मेस स्वतः कंत्राटदारास आणावे लागेल. सर्वांची देयके मेस चालकांनी स्वतः द्यावीत त्याबाबतीत कोणतेही व्यक्ती संस्थेशी (मेस चालकाला पुरविणेच्या सामानासाठी) संपर्क करणार नाही याची काळजी घ्यावी.
६. संस्थेमधील आपल्याला दिलेल्या ताब्यातील पंखे, टयुबलाईट, फर्निचर, भांडी व इतर शासकीय मालमत्ता गहाळ अथवा तूटफूट झाल्यास सदरील साहित्याची सद्यस्थितीत होणारी रक्कम मेस चालकाकडून वसूल करण्यात येईल किंवा आपण जमा केलेल्या सुरक्षाठेव रकमेतुन वसूल करण्यात येईल.

७. मेस मधील काम करणाऱ्या कर्मचाऱ्यांचा पगार मेस चालकांनी स्वतः द्यावा. काम करणारे कर्मचारी स्वच्छता बाळगणारे असावेत. त्या सर्वांचे वैद्यकीय प्रमाणपत्र फोटोसह सादर करावे लागेल. आवश्यक तेवढे कर्मचारी मेसमध्ये कामासाठी ठेवावे लागतील. मेसमध्ये बालकामगार नियुक्त करता येणार नाहीत. मेसमधील कर्मचाऱ्यांना ट्रेसकोड असावा तसेच सादर कामगारांना संस्था परिसरात मेस चालकाकडून मिळालेले ओळखपत्र बाळगणे बंधनकारक राहिल.
८. मेसच्या ठेका दुस-यास हस्तांतरीत करता येणार नाही अथवा पोट ठकेदार ठेवता येणार नाही. तसे आढळल्यास महाविद्यालयाच्या नियमानुसार कायदेशिर कारवाई करून मेस सुरक्षा अनामत रक्कम जप्त करण्यात येईल.
९. अगोदराच्या दिवशी तळण्यात आलेल्या पदार्थांचे तेल हे स्वयंपाक करतांना वापरण्यात येवू नये.
१०. विद्यार्थ्यांना / कर्मचारी यांना जेवण ठरवून दिलेल्या वेळेत मिळेल याची दक्षता घ्यावी.
११. जेवणासाठी विनाकारण जास्त वेळ लागणार नाही याची ही दक्षता घेणे बंधनकारक राहिल.
१२. मेस मध्ये शिस्त पाळणे सर्वांना बंधनकारक राहिल.
१३. सात्विक शुध्द भोजन देवून विद्यार्थ्यांसाठी प्रसन्न वातावरण तयार करावे.
१४. विद्यार्थ्यांना जेवणामध्ये उत्तेजक पदार्थ देण्यास मनाई आहे. तसेच विडी, सिगारेट, तंबाखु, गुटखा, मद्यपान इत्यादी मेसमध्ये ठेवता येणार नाही तसेच विद्यार्थ्यांना देता येणार नाही.
१५. मेस चालका कडील कामगारांना देखील कामावर असताना विडी,सिगारेट,तंबाखु,गुटखा,मद्यपान व उत्तेजक पदार्थांचे सेवन करता येणार नाही. तसे आढळल्यास कार्यवाही करण्यात येईल.
१६. सदरील कराराचा कालावधी हा अकरा महिन्याचा असेल या कालावधीच्या आत आपणास मेस बंद करता येणार नाही. काही अपरिहार्य कारणासाठी मेस बंद करावयाचे असल्यास कमीत कमी एक महिना अगोदर लेखी पुर्वसुचना द्यावी लागेल अन्यथा या कालावधमध्ये आपणास मेस चालकास विद्यार्थ्यांना भोजन पुरवठा करणे बंधनकारक राहिल. अन्यथा आपली सुरक्षाठेव रक्कम जप्त करण्यात येईल याची नोंद घ्यावी. **अकरा महिन्याचा अनुभव व खानावळीचा दर्जा याआधारे सादर करार पुढील शैक्षणिक वर्षाकरिता नुतनीकरण करण्याचे संपुर्ण अधिकार संस्थेकडे सुरक्षित आहेत.**
१७. नैसर्गिक आपत्ती, साथीचे रोग, इतर आपत्ती इत्यादी कारणामुळे मेस बंद राहिल्यास कराराचा कालावधी वाढविणे संस्थेस बंधनकारक राहणार नाही. तथापि सादर कालावधी वाढविणे / योग्य असल्यास त्याबाबतचा निर्णय संस्था प्रमुखाचा राहिल. करारनाम्याचा कालावधी वाढविल्यास त्या कालावधीत मेस चालकास सेवा देणे बंधनकारक राहिल.
१८. मेस मधील जेवणाचा दर्जा उत्तम नसल्यास व तशी समिती प्रमुख हयांची खात्री झाल्यास मेस बंद करण्याचा अधिकार संस्थेस राहिल याची नोंद घ्यावी.
१९. मेसची वेळ सकाळी ०९.३० ते ०२.०० व तसेच रात्री ०७ .०० ते ०९.३० पर्यंत राहिल.
२०. मेस चालकांनी स्वतःच संपूर्ण हिशोब ठेवायचा आहे. याची संपूर्ण जबाबदारी मेस चालकाची राहिल.
२१. जेवणाची भांडी स्वच्छ असावी तसेच मेस मधील हॉल, किचन, हात धुण्याची जागा व परिसर स्वच्छ ठेवावा. भांड्याची व्यवस्था स्वतः कंत्राटदाराची राहिल.

२२. मेस चालकांचे विद्यार्थ्यांशी काही दुमत असल्यास किंवा विद्यार्थ्यांना तक्रार असल्यास वादविवाद न करता, कुलमंत्री / हॉस्टेल वार्डन/ वसतिगृह कर्मचारी यांच्याशी संपर्क करावा.
२३. मेस चालकाने सात्विक व पौष्टिक आहार देवून घरगुती वातावरण निर्माण करावे, कर्मचारी व विद्यार्थ्यांचे संबंध सलोख्याचे व आदराचे ठेवणेसाठी मेस चालकाने लक्ष घालावे. शांतता, मैत्रीपूर्ण, प्रसन्न वातावरण निर्माण करून पर्यायाने शैक्षणिक दर्जा उंचावण्याकरिता संस्थेस मदत करावी.
२४. समितीने मान्य केलेल्या निविदाधारकास मेस चालविण्याचे आदेश दिल्यानंतर ३० दिवसांचे आंत मेस सुरू न केल्यास सदर निविदाधारकाची निविदा रद्द करून अनामत रक्कम जप्त केली जाईल. त्यानंतर दुसऱ्या क्रमांकावर असलेल्या निविदाधारकास मेस चालविण्याकरिता देण्याचे अधिकार समितीस असून त्याही निविदाधारकास ३० दिवसांचे आत मेस सुरू करणे बंधनकारक असेल. त्यानंतर पहिल्या क्रमांकाचे निविदा धारकाची अनामत रक्कम किमान ६० दिवसानंतर परत केली जाईल.
२५. संस्थेद्वारा मेस साठी उपलब्ध करून देण्यात आलेली जागा व फर्निचर कार्यालयीन वेळेत प्रत्यक्ष येवून पाहणी करता येईल.
२६. मेस चालकामार्फत कार्यरत असलेल्या कामगाराचा कामावर असताना काही अपघात झाल्यास, चोरी झाल्यास इतर दुर्घटना घटल्यास त्याची संपूर्ण जबाबदारी मेस चालकाची राहिल. कार्यरत कामगारांचा विमा उतरविण्याची सर्वस्वी जबाबदारी कंत्राटदाराची राहिल तसेच अशा घटनेस संस्था जबाबदार राहणार नाही व त्याबाबतीत कुठल्याही आर्थिक व इतर भरपाईची मागणी मेस चालकास संस्थेकडे करता येणार नाही. मेस मधील कामगाराची दर तीन महिन्यांनी वैद्यकीय अधिका-याकडून तपासणी बाबतचे प्रमाणपत्र वसतिगृह कार्यालयात सादर करावेत. ठेकेदारांनी त्यांचे सर्व कर्मचा-यांचे तसेच ठेक्याबाबत संपूर्ण कामगार कायदे व स्थाई आदेश यांचे वेळोवेळी पालन करणे बंधनकारक राईल.
२७. मेस मधील शिल्लक राहिलेले शिळे अन्न, जैविक कचरा व इतर टाकावू पदार्थ / वस्तु इत्यादीची योग्य ती विल्हेवाट संस्थेच्या परिसराबाहेर लावण्याची जबाबदारी मेस चालकाची राहिल.
२८. मेस चालक व संस्था यांच्यात निविदेतील अटी व शर्तीच्या अधिन राहून झालेल्या करारनाम्याबाबत कोणताही कायदे विषयक वाद उद्भवल्यास त्याकरिता भारतीय लवाद कायदा १९९६ तरतुदी लागू राहतील. लवाद कार्यक्षेत्र छत्रपती संभाजीनगर राहिल व संस्था प्रमुख लवाद राहतील.
२९. मेस चालकास दिलेले काम असमाधानकारक आहे, असे वारंवार आढळून आल्यास याबाबतील काही वाद निर्माण झाल्यास रितसर नोटीस देवून सर्व सुरक्षा रक्कम जप्त करतांना मुदतपूर्व कंत्राट रद्द करण्याचा अधिकार संस्था प्रमुखाचा राहिल.
३०. कामाचा कालावधी पूर्ण होण्यापूर्वी मेस चालकाने काम सोडून दिल्यास, नव्याने निविदा मागवून घ्यावी लागल्यास आलेला दर चालू मंजूर दरापेक्षा जास्त आल्यास होणारी फरकाची रक्कम व संस्थेस झालेला खर्च असे एकंदरित काम अपूर्ण सोडणा-या मेस चालका कडून वसूल करण्यात येईल.
३१. मेस चालकित असतांना कंत्राटदारास बंधनकारक असलेल्या बाबींचे उल्लंघन झाल्यास खालीलप्रमाणे दंड आकारण्यात येईल.

अ.क्र	बाबीचा तपशिल	आकारण्यात येणा-या दंडाचा तपशिल
१	तक्रार / सुचना नोंदवही न ठेवणे	रु.१००/ प्रति दिवस
२	पदार्थात कुठलाही किटक आढळणे	रु.५००/ प्रति घटना
३	पदार्थात प्लास्टिक / केस / दोरी / कपडा आढळल्यास	रु.१००/ प्रति घटना
४	पदार्थात दगड / खडे आढळणे	रु.१००/ प्रति घटना
५	अस्वच्छ भांडी / उपहारगृह परिसर	रु.१००/ प्रति दिवस
६	कच्चे न शिजलेले / बेचव अन्न आढळणे	रु.१००/ प्रति दिवस
७	कामगारांची अस्वच्छता व असभ्य वर्तन	रु.२००/ प्रति कामगार

मेस मध्ये जेवण करित असतांना जर मुलांच्या व मुलींच्या ताटांमध्ये काही अनपेक्षितपणे किडे,अळी,झूरळ इ.निघाले तर त्यांनी त्वरीत वसतिगृह अधिक्षक / वसतिगृह अधिक्षिका किंवा त्यांच्या कार्यालयातील कर्मचारी यांना दाखवावे, चौकशी केल्यानंतर त्यांनी त्वरीत रेक्टर यांना अहवाल सादर करावा.नंतर रेक्टर हे चौकशी करून योग्य ती कार्यवाही करतील गरज भासल्यास महाराष्ट्र शासनाचे , अन्न व औषध विभागातील अधिकारी यांचेशी संपर्क करून त्यानुसार कार्यवाही करण्यात येईल. ठेकेदाराने पूरविलेले खादयपदार्थ भेसळयुक्त असल्याचे निदर्शनास आल्यास व सिध्द झाल्यास संबंधीत ठेकेदार भेसळ प्रतिबंधक कायदयातील तरतूदीनुसार कारवाईस पात्र राहिल व मेस ठेका रद्द करून अनामत रक्कम जप्त करण्यात येईल.व त्या मेस ठेकेदाराला शासकीय अभियांत्रिकी महाविद्यालयाच्या काळ्या यादीत टाकले जावून त्याला पुढील निविदा भरण्याचा हक्क राहणार नाही.

३२. उपरोक्त अटी व शर्ती संबंधी काही वाद निर्माण झाल्यास त्यासंबंधी महाविद्यालय प्रशासनाचा निर्णय अंतिम राहिल. तसेच उपरोक्त अटी व शर्तीमध्ये बदल / सुधारणा करण्याचा पुर्ण हक्क महाविद्यालय प्रशासनाने राखून ठेवला आहे.
३३. मेसमध्ये खालील प्रमाणे दर्जा (ब्रॅड ) असणारे विविध प्रकारचे धान्य/ पदार्थ वापरण्यात यावे.

अ.क्र	पदार्थाचा तपशिल	पदार्थाचा दर्जा (ब्रॅड )
१	गहु	१४७,सरबती किवा तत्सम प्रतीचे
२	तांदुळ	कोलम,एचएमटी,इंद्रायनी किवा तत्सम प्रतीचे
३	खादयतेल (रिफाइन्ड)	जेमिनी, फोर्चून, सिल्वहर डॉप ( सूर्यफूल / सोयाबीन/राईसब्रेन ) किवा तत्सम प्रतीचे
४	सर्व प्रकारच्या दाळी	चांगल्या प्रतीच्या
५	मसाले	एमडीएच,एव्हरेस्ट,सुहाना किवा तत्सम प्रतीचे

३४. महाविद्यालयातील कर्मचारी /अधिकारी यापैकी व त्यांच्या कुटुंबातील व्यक्तीस मेसचा ठेका घेता येणार नाही.
३५. एका निविदाधारकास मेस किंवा उपहागृह यापैकी एकच ठेका देण्यात येईल. व तसेच कोणत्या मेस किंवा उपहागृहचा ठेका कोणत्या निविदाधारकास दयावा याचे सर्व अधिकार महाविद्यालयाकडे राहतील

३६. विद्यार्थ्यांशिवाय इतर कोणालाही मेस मध्ये जेवण देण्यास बंदी राहिल.परंतु विद्यार्थ्यांचे पालक /पाहुणे /संस्थेतील कर्मचारी यांना गेस्ट चार्ज आकारून मेस मध्ये जेवण देता येईल तसेच संस्थेतील कार्यक्रम किंवा सभेला जेवण लागल्यास मा.कुलमंत्री यांच्या पूर्वपरवानगीने देता येईल.या व्यतिरीक्त कोणत्याही कार्यक्रमाला वा व्यक्तीला मेस मधील जेवण देण्यास प्रतिबंध राहिल.
३७. मेस मध्ये एकावेळेस उपयोगात येणा-या प्लॅस्टीकचा (Single Use) वापर करू नये.तसेच प्रदुषण होणार नाही याची काळजी घ्यावी.तसे न केल्यास दंडात्मक कार्यवाही करण्यात येईल.
३८. महाविद्यालयाने मेस व्यवस्थापना बाबतचे एनवेळेस घेतलेले निर्णय मेस चालकास बंधनकारक राहिल.
३९. मेस कंत्राट आदेश दिल्यानंतर सुरुवातीच्या सहा महिन्यात आपण दिलेल्या जेवणाचा दर्जा समाधानकारक नसल्यास व त्या कारणास्तव मुलीतर्फे **सहकार तत्वावर** चालविण्याकरीता प्रस्ताव संस्थेकडे आल्यास जास्तीत जास्त ४०% पर्यंत मुलींना **सहकार तत्वावर** मेस चालविण्याची परवानगी देण्यात येईल.
४०. या संस्थेमध्ये इतर अन्य ठिकाणी छोटी किंवा मोठी मर्यादित खादयपदार्थांची विक्री करण्याचा किंवा इतर खादयपदार्थांचे स्टॉल लावण्याचा /इतरांना परवानगी देण्याचा संपूर्ण अधिकार संस्थेचा राहिल.
४१. मेस मेनू खालील प्रमाणे राहिल.

**प्रपत्र “अ”**  
**मेस मेनू**

जेवण वेळ	मेनू
सकाळी ०९.३० ते २.०० वाजेपर्यंत	१)गव्हाच्या पोळया (चपात्या)
	२)भात
	३)वरण
	४) कोरडी भाजी
	५) पातळ भाजी / उसळ
	६)कांदा,लिंबु,टमाटा,बीट,काकडी या पैकी जे उपलब्ध असेल ते कमीत कमी दोन सलाद दयावे.
	७) चटणी/लोणचे (मर्यादीत)
	८) दही /ताक आवश्यकतेनुसार (मर्यादीत)
संध्याकाळी ०८.०० ते ०९.३० वाजेपर्यंत	१)गव्हाच्या पोळया (चपात्या)
	२)भात
	३)वरण
	४) कोरडी भाजी
	५) पातळ भाजी
	६)कांदा, लिंबु,टमाटा,बीट,काकडी या पैकी जे उपलब्ध असेल ते कमीत कमी दोन सलाद दयावे.
७) चटणी/लोणचे (मर्यादीत)	

प्रत्येक १५ दिवसाच्या रविवारी दुपारी फिस्ट तसेच स्वातंत्र्य दिन, महाराष्ट्र दिन, शिव जयंती व डॉ. बाबासाहेब आंबेडकर जयंती या दिवशी फिस्ट दयावी लागेल.

जेवण वेळ	मेनू
सकाळी ९.३० ते २.०० वाजेपर्यंत	१) पनीर भाजी / मसाले भाजी
	२) बटाटा भाजी / उसळ
	३) पुलाव किंवा मसाले भात
	४) चपाती / पुरी / पराटा
	५) भजी
	६) पापड (मर्यादीत)
	७) चटणी/ लोणचे/ कोशिंबीर (मर्यादीत)
	८) कांदा, लिंबू, टमाटा, बीट, काकडी या पैकी जे उपलब्ध असेल ते कमीत कमी दोन सलाद दयावे.
	९) गोड पदार्थ (मर्यादीत)
संध्याकाळी ०८.०० ते ०९.३० वाजेपर्यंत	फिस्टच्या दिवशी संध्याकाळी कढी व खिचडी

उपरोक्त विवरणानुसार तांत्रिक पात्रतेच्या निविदा लिफाफा अ मध्ये नमुद सर्व अटी, शर्ती व नियमांचे अधीन राहून मेस चालविण्यासाठी मी वरीलप्रमाणे दर सादर करित आहे.